



Venerabbli Adelaide Cini

Dennis Caruana

P.R.O. tas-Santwarju

Matul dawn l-ahhar snin f'kull harga tal-programm tal-festa, qed insemmu qaddisin li ghalkemm qatt ma kienu jaghmlu parti mill-Ordni Karmelitan, bhala patrijiet u sorijiet, imma d-devozzjoni li kellhom lejn il-Madonna tal-Karmnu, spikkat fil-hajja taghhom, u mhux biss imma permezz tal-hajja, u l-ezempji taghhom, komplew sahhew id-devozzjoni Marjana Karmelitana.

Hawn Malta, nistghu nghidu bla tlaqliq, li l-Knisja ghandha nies maghrufa bhala qaddisin, li ghalkemm forsi ghadu ma lahqux b' mod ufficcjali l-grad taghhom fil-Knisja, imma permezz tal-hajja taghhom iddistingwew ruhhom minn ohrain.

Matul is-sena wara nuqqas ta' tliet snin, twahhal fil-kor il-kwadru mirakoluż u inkurunat tal-Madonna tal-Karmnu, li nistghu nghidu minn dejjem kien dak l-ghajn ta' ilma ġieri li ġibed tant erwieh tajba biex jersqu f'riglejn il-Madonna. Fattur iehor importanti huwa l-fatt li kwazi l-Beati Maltin, u dawk l-erwieh tajba Maltin, li jekk hija r-rieda tal-Mulej jiġu glorifikati fuq l-altari taghna, twieldu vicin dan is-Santwarju, jew kellhom xi konnessjoni ma' dan is-Santwarju.

Hekk insibu l-Beatu Ġorġ Preca, li twieled fi Triq il-Punent, it-triq tal-kunvent, li mhux biss huwa stess jistqarr li kien intervent tal-Madonna tal-Karmnu, nhar is-16 ta' Lulju meta darba kien se jeghreq f'Marsamxett, imma heġġeġ ukoll lill-membri ta' Soċjetà nisranija, li kien waqqaf biex ikunu devoti tal-Madonna, u jkunu appostli tal-Labtu tal-Karmnu.

Il-Beatu Nazju Falzon, li twieled fi Triq id-Dejqa, li mhux biss tnisslet fih devozzjoni lejn il-Labtu mqaddes, imma wkoll dawk il-bahrin Ingliżi wara li kien jaghllimhom il-Katekiżmu, kien iressaqhom ghall-magħmudija, u mal-ewwel kien jiktibhom fil-Labtu tal-Karmnu.

Nistghu nsemmu wkoll il-qaddej ta' Alla Fra Diegu Bonanno, li ghalkemm twieled ftit 'il bogħod minn dan is-Santwarju, fi Triq it-Tramuntana, imma jistqarr huwa stess li sa minn ċkunitu, kien midhla tal-Karmelitani,

tant li dahal bhala abbati f'dan is-Santwarju, u aktar tard ikompli jghid, li hass is-sejha waqt li kien jghin lissaċerdot biex jinghaqad fl-Ordni tal-Frangiskani Minuri. Devozzjoni lejn il-Madonna tal-Karmnu li spikkat fil-hajja ta' tant erwieh tajba, kienet ukoll marbuta ma' Mons. Isidor Formosa, li twieled fi Triq l-Ifran il-Belt, u li aktar tard hadem hafna biex waqqaf orfanatrofji għat-

tfal iltiema, maghrufa llum bhala l-creche ta' l-Ursolini, li ghandna wiehed ukoll il-Belt, hdejn dan is-Santwarju fi Triq Marsamxett.

F'din il-harga xtaqt naqsam ftit hsibijiet tieghi mieghek li qed taqra, dwar ruh tajba ohra li spikkat fil-Knisja Maltija, il-Venerabbli Adelaide Cini. Min kienet il-Venerabbli Adelaide Cini?

Adelaide Cini twieldet f'Malta bint Michele Cini u Carmela Galea, ġenituri legittimi taghha nhar is-26 ta' Ottubru 1838, fi Triq Zekka, u ġiet mghammda l-ghada stess fil-parroċċa ta' Santa Marija tal-Porto Salvo. Il-ġenituri taghha kienu kummerċjanti onesti, u missierha saħansitra kellu fabbrika ta' dqiq fi Triq San Ġużepp il-Hamrun. L-ewwel edukazzjoni nisranija haditha minghand ommha stess li bdiet tiffurmaha fil-fidi Kristjana.

Ommha kienet teħodha magħha l-quddies, u l-funzjonijiet fis-Santwarju

tal-Madonna tal-Karmnu mhux 'il bogħod mid-dar taghha, u nistghu nghidu li sa mill-bidu tnisslet fiha d-devozzjoni lejn il-Madonna tal-Karmnu. Mhux biss imma nsibu miktub fil-hajja taghha, li ta' kull filghaxija kienet titlob bil-kurunella tal-Madonna tal-Karmnu. Aktar tard meta kibret fl-età ġara, li l-familja taghha mxew minn Triq Zekka l-Belt lejn Santa Venera, imma nistghu nghidu li x-xogħol li għamlet fost l-aktar imwarrbin ta' soċjetà, kien dovut lilha mill-imħabba li dejjem kellha lejn Alla, u lejn il-Madonna. Għalhekk mhux ta' b'xejn kienu laqqmuha l-qaddisa ż-żghira. L-akbar xhieda hajja taghha li hawn Malta, ghadu bla dubju ta' xejn l-istitut ta' Cini f'Santa Venera.


Id-devozzjoni lejn il-Madonna tal-Karmnu minn dan





is-Santwarju tagħha fil-Belt Valletta, minn żmien għall-
iehor tagħti dawn l-erwieh tajba hawn Malta, biex hekk
mhux biss ikunu ta' eżempju ghalina, imma biex lilna
wkoll jimpenjawna iżjed fis-soċjetà tagħna ta' llum, halli
l-prattika tar-religjon u d-devozzjoni li ghandu jkollna
lejn il-Madonna tal-Karmnu ma tkunx biss mibnija bil-
kliem biss, imma tkompli tagħti l-frott spiritwali mixtieq
f'dan iż-żmien ta' llum.

J'Alla l-ġurnata tas-16 ta' Lulju, jum il-festa tal-
Madonna tal-Karmnu, tkun ghalina ta' tiġdid spiritwali
biex tkompli thegġeġ fina dik l-imhabba, li ta' qabilna
kellhom lejn il-verġni Marija inkurunata bhall-omm u
Sultana tal-Karmelu, li kuljum tkun tistenniena biex
nersqu lejha, halli hija tghallimna u tehodna ghand binha
Ġesù.



Biex nibdew il-presbiterju jonqosna niġbru Lm19,000

Kull għajnuna tghodd

SAULUS

Religious Articles

Statwi
fl-injam
ta' kull qaddis,
u mizuri differenti

282 A,
St. Paul's Str.,
Valletta.

Mob: 7943 0027



City Pet Shop



**Tropical Fish
Pet & Garden Supplies**



93, Merchants Street,
Valletta

Tel: 2123 6456
(Opposite Saint Dominic Church)